

የታላቁ ዐውደ ዓመት በዓል

ምንባባትና መዝሙራት።

መስከረም አንድ ቀን፣ በርእሰ ዓውደ ዓመት፥
በድንግል ማርያም፣ በእናቲቱ ልደት፥
በኢየሱስ ክርስቶስ፣ ባምላክ ልጄም ትስብእት፥
የተወረሰውን ዓመተ ምሕረት፥
በአዳምና ሔዋን፥ የዓለሙን ፍጥረት፥
በቅዱሱ ኪዳን፣ የኢትዮጵያን ነጻነት፥
የተላበሱባት፣ በእግዚአብሔርዋ መንግሥት፥
የኢትዮጵያ ሰዎች፥ ደግሞም ኢትዮጵያውያት፥
ባሉበት ቦታና በኑሮአቸው ዓይነት፥
በግል፥ በቤተሰብ፥ በኅብረሰብነት፥
ቤተ ክርስቲያናቸው፣ መካነ ኪዳናት፥
በቅዱሱ መንፈስ፣ በተሰበሰቡበት፥
የመስቀል ማኅተም፣ ኾኗቸው አብነት፥
በፀቱ ማዕዘናት በሚፈጸም ሥርዓት፥
በታላቁ በዓል፣ ግጸዌው ወጥቶለት፥
የምስጋናን መሥዋዕት፣ ያቅርቡበት በእውነት።

፩ኛ፡ በምዕራቡ ማዕዘን፤

ስለፍጥረት ልደትና ርእሰ ዓውደ ዓመተ ምሕረት፤

ምንባብ፡-

ሮሜ ምዕ. ፲፫፥ ቁ. ፰-፲፬፤
ራእ. ምዕ. ፳፩፥ ቁ. ፩-፰፤
ሐዋ. ምዕ. ፲፥ ቁ. ፲፱-፳፯።

ምስባክ፡-

መዝ. ፳፬፥ ቁ. ፲፩-፲፪፤

ወትባርክ፡ አክሊለ ዓመተ ምሕረትከ፤
ወይጸግቡ፡ ጠላተ ገዳም፤
ወይረውዩ፡ አድባረ በድው።

የምሕረትህን ርእሰ ዓውደ ዓመት፡ ትባርካለህ፤
ምድረ በዳው፡ በልምላሜ ይሸፈናል፤
የበረሃ ተራሮች፡ በዝናብ ይረካሉ።

ወንጌል፡-

ሉቃ. ምዕ. ፬፥ ቁ. ፲፬-፳፱።

፪ኛ፡ በሰሜኑ ማዕዘን፤
ስለቅዱሱ ኪዳና ኢትዮጵያ ልደትና ነጻነት፤

ምንባብ፡- ሰብ. ምዕ. ፯፡ ቁ. ፩-፲፤
 ራእ. ምዕ. ፭፡ ቁ. ፩-፲፤
 ሐዋ. ምዕ. ፰፡ ቁ. ፳፮-፴፱፤

ምስባክ፡- መዝ. ፳፯፡ ቁ. ፴፩-፴፪፤

ኢትዮጵያ ታበጽሕ እደዊሃ ኀበ እግዚአብሔር፤ ኢትዮጵያ፡ እጆቿን ወደእግዚአብሔር ትዘረጋለች፤
 ነገሥተ ምድር፡ ሰብሐዎ ለእግዚአብሔር፤ የምድር ገዢዎች፡ እግዚአብሔርን አመስግኑ፤
 ወዘምሩ ለአምላክነ፡፡ ለአምላካችን ዘምሩም፡፡

ወንጌል፡- ማቴ. ምዕ. ፲፪፡ ቁ. ፴-፵፪፡፡

፫ኛ፡ በደቡብ ማዕዘን፤
ስለቅድስት ድንግል ማርያም ልደት፤

ምንባብ፡- ሰብ. ምዕ. ፱፡ ቁ. ፩-፭፤
 ራእ. ምዕ. ፲፩፡ ቁ. ፲፭-፲፱፤
 ሐዋ. ምዕ. ፩፡ ቁ. ፯-፲፬፡፡

ምስባክ፡- መዝ. ፻፴፩፡ ቁ. ፲፫-፲፬፤

እስመ ኃረያ እግዚአብሔር ለጽዮን፤ እግዚአብሔር ጽዮንን መርጧታልና፤
 ወአብደራ፡ ከመ ትኩኖ ማኅደር፤ ማደሪያውም፡ ትኾነው ዘንድ ወዲታል፤
 ዛቲ ይእቲ፡ ምዕራፍ ለዓለም፡፡ “ይህች፡ ለዘለዓለም ማረፊያዬ ናት!” አለ፡፡

ወንጌል፡- ሉቃ. ምዕ. ፩፡ ቁ. ፳፮-፵፮፡፡

፬ኛ፡ በምሥራቁ ማዕዘን፤
ስለጌታችን ኢየሱስ ክርስቶስ ልደት፤

የፍሬ ቅዳሴ፡

ምንባብ፡- ገላ. ምዕ. ፱፡ ቁ. ፩-፯፤
 ፩ኛ ዮሐ. ምዕ. ፱፡ ቁ. ፩-፲፭፤
 ሐዋ. ምዕ. ፲፫፡ ቁ. ፲፮-፳፫፡፡

ምስባክ፡- መዝ. ፪፡ ቁ. ፯-፰፤

እግዚአብሔር ይቤለኒ ወልድየ አንተ፤ እግዚአብሔር አለኝ፡ “አንተ ልጄ ነህ!”
 ወአነ ዮም ወለድኩክ፤ እኔ፡ ዛሬ ወለድሁህ፤
 ሰኣል እምኔየ፡ እሁበክ አሕዛብ ለርስትክ፡፡ ለምነኝ! አሕዛብን፡ ለርስትህ እሰጥሃለሁ፡፡

ወንጌል፡- ሉቃ. ምዕ. ፪፡ ቁ. ፩-፳፡፡

የልደት ዝማሬ

በጎል ሰከበ በአጽርቅት ተጠብለለ! (፪ ጊዜያት)
ቤዛ ኩሉ ዓለም! ቤዛ ኩሉ ዓለም ዮም ተወልደ! (፪ ጊዜያት)
ትርጉም

አምላክ፡ ሰው ኾኖ፡ ዓለሙ ኹሉ ሊያድን፡ ዛሬ ተወለደ!
በጨርቅ ተጠቅልሎ፡ በበረት ውስጥ ተኛ!

አማን፡ በአማን፡ አማን፡ በአማን! (፪ ጊዜያት)
መንክር ስብሐተ ልደቱ! መንክር ስብሐተ ልደቱ! (፪ ጊዜያት)

ትርጉም

እውነት በእውነት! እውነት በእውነት!
የክርስቶስ የልደቱ ገናንነት ዕፁብ ድንቅ ነው!

የምሥራች ሰላምታ

በዚህ በዓልና ከዚህ ቀን ጀምሮ፡ እስከ በዓለ ግዝረቱ፡ ከዚያም፡ እስከ በዓለ በአተ መቅደሱ ድረስ፡ ካህናትና ምእመናን፡ እርስ በርሳቸውም፡ የሚለዋወጡት የምሥራች ቃል፡-

ከመስከረም ፩ እስከ ፰ ቀን፡-

“ዮም ፍሥሐ ኮነ!”
“ዛሬ ደስታ ኾነ!”

“በእንተ ልደቱ ለክርስቶስ!”
“የክርስቶስ የልደቱ በዓል ነውና!”

ከመስከረም ፰ እስከጥቅምት ፱ ቀን፡-

“ዮም ፍሥሐ ኮነ!”
“ዛሬ ደስታ ኾነ!”

“በእንተ ግዝረቱ ለክርስቶስ!”
“የክርስቶስ የግዝረቱ በዓል ነውና!”

በጥቅምት ፲ ቀን፡-

“ዮም ፍሥሐ ኮነ!”
“ዛሬ ደስታ ኾነ!”

“በእንተ በአተ መቅደሱ ለክርስቶስ!”
“ክርስቶስ፡ ወደቤተ መቅደስ የገባበት ቀን ነውና!”

ይህ የደስታ መንፈስና መገለጫው፡ በፋሲካ ሥርዓት፡ እስከጥቅምት ፲ ቀን ይቀጥላል።